
vAyu stuti, praising hari (trivikrama paNDita)

वायुस्तुतिः अथवा खिलवायुस्तुतिः

Document Information

Text title : vAyu stuti

File name : vAyu_stuti.itx

Category : vishhnu, vishnu_misc, stotra, vishnu

Location : doc_vishhnu

Author : Trivikrama PaNDita

Transliterated by : H. P. Raghunandan, Shrisha Rao shrao at dvaita.org

Proofread by : H. P. Raghunandan, Shrisha Rao shrao at dvaita.org

Latest update : May 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 28, 2021

sanskritdocuments.org

वायुस्तुतिः अथवा खिलवायुस्तुतिः



॥ श्रीहरिवायुस्तुतिः ॥

॥ अथ श्रीनखस्तुतिः ॥

पान्त्वस्मान् पुरुहूतवैरि बलवन्मातङ्ग माद्यद्धटा

कुम्भोच्चाद्रि विपाटनाधिकपटु प्रत्येक वज्रायिताः ।

श्रीमत्कण्ठीरवास्य प्रतत सुनखरा दारितारातिदूर

प्रद्धस्तध्वान्त शान्त प्रवितत मनसा भावितानाकिवृन्दैः ॥ १ ॥ भाविता

भूरिभागैः

लक्ष्मीकान्त समन्ततोऽपिकलयन् नैवेशितुस्ते समं

पश्याम्युत्तम वस्तु दूरतरतोपास्तं रसोयोऽष्टमः ।

यद्रोशोत्कर दक्ष नेत्र कुटिल प्रान्तोत्थिताग्नि स्फुरत्

खद्योतोपम विस्फुलिङ्गभसिता ब्रह्मेशशक्रोत्कराः ॥ २ ॥

इति श्रीमदानन्दतीर्थभगवत्पादाचार्यविरचिता

श्रीनृसिंहनखस्तुतिः सम्पूर्णा ।

॥ अथ श्रीहरिवायुस्तुतिः ॥

श्रीमद्विष्णवङ्घ्रि निष्ठा अतिगुणगुरुतम श्रीमदानन्दतीर्थ

त्रैलोक्याचार्य पादोज्ज्वल जलजलसत् पांसवोऽस्मान्पुनन्तु ।

वाचांयत्रप्रणेत्रीत्रिभुवनमहिता शारदा शारदेन्दुः

ज्योत्स्नाभद्रस्मित श्रीघवळितककुभाप्रेमभारम्बभार ॥ १ ॥

उत्कण्ठाकुण्ठकोलाहलजवविदिताजस्रसेवानुवृद्ध

प्राज्ञात्मज्ञान धूतान्धतमससुमनो मौलिरत्नावळीनाम् ।

भक्त्युद्रेकावगाढ प्रघटनसघटात्कार सङ्घृष्यमाण

प्रान्तप्राग्याङ्घ्रि पीठोत्थित कनकरजः पिञ्जरारञ्जिताशाः ॥ २ ॥

जन्माधिव्याध्युपाधिप्रतिहतिविरहप्रापकाणां गुणानाम्

अग्न्याणां अर्पकाणां चिरमुदितचिदानन्द सन्दोहदानाम् ।
एतेषामेशदोष प्रमुषितमनसां द्वेषिणां दूषकाणाम्
दैत्यानामार्थिमन्धे तमसि विदधतां संस्तवेनास्मि शक्तः ॥ ३ ॥

अस्याविष्कर्तुकामं कलिमलकलुषेऽस्मिन्जनेज्ञानमार्गम्
वन्द्यं चन्द्रेन्द्ररुद्र द्युमणिफणिवयोः नायकद्यौरिहाद्य ।
मध्वारव्यं मन्त्रसिद्धं किमुतकृतवतो मारुतस्यावतारम्
पातारं पारमेष्ठ्यं पदमपविपदः प्रासुरापन्न पुंसाम् ॥ ४ ॥

उद्यद्विद्युत्प्रचण्डां निजरुचि निकरव्याप्त लोकावकाशो
बिभ्रद्भीमो भुजेयोऽभ्युदित दिनकराभाङ्गदाह्य प्रकाण्डे ।
वीर्योद्धार्या गदाग्न्यामयमिह सुमतिंवायुदेवोविदध्यात्
अध्यात्मज्ञाननेता यतिवरमहितो भूमिभूषामर्णिमे ॥ ५ ॥

संसारोत्तापनित्योपशमद सदय स्नेहहासाम्बुपूर
प्रोद्यद्विद्यावनद्य द्युतिमणिकिरण श्रेणिसम्पूरिताशः ।
श्रीवत्साङ्गाधि वासोचित तरसरलश्रीमदानन्दतीर्थ
क्षीराम्भोधिर्विभिन्द्याद्भवदनभिमतम्भूरिमेभूति हेतुः ॥ ६ ॥

मूर्धन्येषोऽन्जलिर्मे दृढतरमिहते बध्यते बन्धपाश
क्षेत्रेधात्रे सुखानां भजति भुवि भविष्यद्विधात्रे द्युभर्त्रे ।
अत्यन्तं सन्ततं त्वं प्रदिश पदयुगे हन्त सन्ताप भाजाम्
अस्माकं भक्तिमेकां भगवत उतते माधवस्याथ वायोः ॥ ७ ॥

साम्रोष्णाभीशु शुभ्रप्रभमभयनभो भूरिभूभृद्विभूतिः
भ्राजिष्णुर्भूर्त्रहूणां भवनमपि विभोऽभेदिबभ्रेबभूवे ।
येनभ्रोविभ्रमस्ते भ्रमयतुसुभृशं बभ्रुवहुर्भृताशान्
भ्रान्तिर्भेदाव भासस्त्वितिभयमभि भोर्भूक्ष्यतोमायिभिक्षून् ॥ ८ ॥

येऽमुम्भावम्भजन्ते सुरमुखसुजनाराधितं ते तृतीयम्
भासन्ते भासुरैस्ते सहचरचलितैश्चामरैश्चारुवेशाः ।
वैकुण्ठे कण्ठलग्न स्थिरशुचि विलसत्कान्ति तारुण्यलीला
लावण्या पूर्णकान्ता कुचभरसुलभाश्लेषसम्मोदसान्द्राः ॥ ९ ॥

आनन्दान्मन्दमन्दा ददति हि मरुतः कुन्दमन्दारनन्द्यावर्ता
ऽमोदान् दधानां मृदुपद मुदितोद्गीतकैः सुन्दरीणाम् ।
वृन्दैरावन्य मुक्तेन्द्वहिमगु मदनाहीन्द्र देवेन्द्रसेव्ये

मौकुन्दे मन्दरेऽस्मिन्नविरतमुदयन्मोदिनां देव देव ॥ १० ॥

उत्तप्तात्युत्कटत्विट् प्रकटकटकट ध्वानसङ्घट्टनोद्यद्
विद्युद्बृहदस्फुलिङ्ग प्रकर विकिरणोत्काथिते बाधिताङ्गान् ।
उद्गाढम्पात्यमाना तमसि तत इतः किङ्करैः पङ्किलेते
पङ्क्तिर्ग्राव्यां गरिम्गां ग्लपयति हि भवद्वेषिणो विद्वदाद्य ॥ ११ ॥

अस्मिन्नस्मद्गुरुणां हरिचरण चिरध्यान सन्मङ्गलानाम्
युष्माकं पार्श्वभूमिं धृतरणरणिकः स्वर्गिसेव्यांप्रपन्नः ।
यस्तूदास्ते स आस्तेऽधिभवमसुलभ क्लेश निर्मूकमस्त
प्रायानन्दं कथं चिन्नवसति सततं पञ्चकष्टेऽतिकष्टे ॥ १२ ॥

क्षुत् क्षामान् रूक्षरक्षो रदखरनखर क्षुण्णविक्षोभिताक्षान्
आमग्रानान्धकूपे क्षुरमुखमुखरैः पक्षिभिर्विक्षताङ्गान् ।
पूयासृन्मूत्र विष्ठा किमिकुलकलिलेतत्क्षणाक्षित शक्त्याद्यस्त्र
त्रातार्दितान् स्त्वद्विष उपजिहते वज्रकल्पा जलूकाः ॥ १३ ॥

मातर्मेमातरिश्चन् पितरतुलगुरो भ्रातरिष्ठाप्तबन्धो
स्वामिन्सर्वान्तरात्मन्नजरजरयितः जन्ममृत्यामयानाम् ।
गोविन्दे देहिभक्तिं भवतिच भगवन्नूर्जितां निर्निमित्ताम्
निर्व्याजां निश्चलां सद्गुणगण बृहतीं शाश्वतीमाशुदेव ॥ १४ ॥

विष्णोरत्युत्तमत्वादखिलगुणगणैस्तत्र भक्तिङ्गरिष्ठाम्
संश्लिष्टे श्रीधराभ्याममुमथ परिवारात्मना सेवकेषु ।
यः सन्धत्ते विरिञ्चि श्वसन विहगपानन्त रुद्रेन्द्र पूर्वे
ष्वध्यायंस्तारतम्यं स्फुटमवति सदा वायुरस्मद्गुरुस्तम् ॥ १५ ॥

तत्त्वज्ञान् मुक्तिभाजः सुखयिसि हि गुरो योग्यतातारतम्यात्
आधत्से मिश्रबुद्धिं स्त्रिदिवनिरयभूगोचरान्नित्यबद्धान् ।
तामिस्रान्धादिकारख्ये तमसिसुबहुलं दुःखयस्यन्यथाज्ञान्
विष्णोराज्ञाभिरित्थं श्रुति शतमितिहासादि चाकर्णयामः ॥ १६ ॥

वन्देऽहं तं हनूमानिति महितमहापौरुषो बाहुशालि
ख्यातस्तेऽग्र्योऽवतारः सहित इह बहुब्रह्मचर्यादि धर्मैः ।
सस्त्रेहानां सहस्वानहरहरहितं निर्दहन् देहभाजाम्
अहोमोहापहो यः स्पृहयति महतीं भक्तिमद्यापि रामे ॥ १७ ॥

प्राक्पञ्चाशत्सहस्रैर्व्यवहितमहितं योजनैः पर्वतं त्वम्
 यावत्सञ्जीवनाद्यौषध निधिमधिकप्राणलङ्कामनैषिः ।
 अद्राक्षीदुत्पतन्तं तत उत गिरिमुत्पाटयन्तं गृहीत्वा
 यान्तं खे राघवाङ्गौ प्रणतमपि तदैकक्षणे त्वांहिलोकः ॥ १८ ॥
 क्षिप्तः पश्चात्सत्सलीलं शतमतुलमते योजनानां स
 उच्चस्तावद्विस्तार वंश्रयापि उपललवैव व्यग्रबुद्ध्या त्वयातः ।
 स्वस्वस्थानस्थिताति स्थिरशकल शिलाजाल संश्लेष नष्ट
 छेदाङ्कः प्रागिवाभूत् कपिवरवपुषस्ते नमः कौशलाय ॥ १९ ॥
 दृष्ट्वा दृष्टाधिपोरः स्फुटितकनक सद्धर्म घृष्टास्थिकूटम्
 निष्पिष्टं हाटकाद्रि प्रकट तट तटाकाति शङ्को जनोऽभूत् ।
 येनाजौ रावणारिप्रियनटनपटुर्मुष्टिरिष्टं प्रदेष्टुम्
 किंनेष्टे मे स तेऽष्टापदकट कतटित्कोटि भामृष्ट काष्ठः ॥ २० ॥
 देव्यादेश प्रणीति दृहिण हरवरावद्य रक्षो विघाता
 ऽद्यासेवोद्यद्दयार्द्रः सहभुजमकरोद्रामनामा मुकुन्दः ।
 दुष्प्रापे पारमेष्ठ्ये करतलमतुलं मूर्धिविन्यस्य धन्यम्
 तन्वन्भूयः प्रभूत प्रणय विकसिताब्जेक्षणस्त्वेक्षमाणः ॥ २१ ॥
 जघ्नेनिघ्नेनविघ्नो बहुलबलबकध्वंस नाद्येनशोचत्
 विप्रानुक्रोश पाशैरसु विधृति सुखस्यैकचक्राजनानाम् ।
 तस्मैतेदेव कुर्मः कुरुकुलपतये कर्मणाचप्रणामान्
 किर्मीरं दुर्मतीनां प्रथमं अथ च यो नर्मणा निर्ममाथ ॥ २२ ॥
 निर्मृद्मन्नत्य यत्नं विजरवर जरासन्ध कायास्थिसन्धीन्
 युद्धे त्वं स्वध्वरे वापशुमिवदमयन् विष्णु पक्षद्विडीशम् ।
 यावत्प्रत्यक्ष भूतं निखिलमखभुजं तर्पयामासिथासौ
 तावत्यायोजि तृप्त्याकिमुवद भगवन् राजसूयाश्वमेधे ॥ २३ ॥
 क्ष्वेलाक्षीणाद्दृहासहं तवरणमरिहृद्भद्रदोहामबाहोः
 बह्वक्षौहिण्य नीकक्षपण सुनिपुणं यस्य सर्वोत्तमस्य ।
 शुभ्रशार्थं चकर्थ स्वयमयमथ संवक्तुमानन्दतीर्थं
 श्रीमन्नामन्समर्थस्त्वमपि हि युवयोः पादपद्मं प्रपद्ये ॥ २४ ॥
 दृह्यन्तींहृदहं मां दृतमनिल बलाद्रावयन्तीमविद्या
 निद्रांविद्राव्य सद्यो रचनपटुमथापाद्यविद्यासमुद्र ।

वाग्देवी सा सुविद्या द्रविणद विदिता द्रौपदी रुद्रपत्न्यात्
 उद्विक्ताद्रागभद्रा द्रहयतु दयिता पूर्वभीमाज्ञयाते ॥ २५ ॥
 याभ्यां शुश्रूषुरासीः कुरुकुल जनने क्षत्रविप्रोदिताभ्याम्
 ब्रह्मभ्यां बृंहिताभ्यां चितसुख वपुषा कृष्णनामास्पदाभ्याम् ।
 निर्भेदाभ्यां विशेषाद्विवचन विशयाभ्यामुभाभ्यामभ्याम्
 तुभ्यं च क्षेमदेभ्यः सरिसिजविलसल्लोचनेभ्यो नमोऽस्तु ॥ २६ ॥
 गच्छन् सौगन्धिकार्थं पथि स हनुमतः पुच्छमच्छस्य
 भीमः प्रोद्धर्तुं नाशकत्स त्वमुमुरुवपुषा भीषयामास चेति ।
 पूर्णज्ञानौजसोस्ते गुरुतमवपुषोः श्रीमदानन्दतीर्थ
 क्रीडामात्रं तदेतत् प्रमदद सुधियां मोहक द्वेषभाजाम् ॥ २७ ॥
 बह्वीः कोटीरटीकः कुटलकटुमतीनुत्कटाटोप कोपान्
 द्राक्कत्वं सत्वरत्वाच्चरणद गदया पोथयामासिथारीन् ।
 उन्मथ्या तत्थ्य मिथ्यात्व वचन वचनान् उत्पथस्थांस्तथाऽयान्
 प्रायच्छः स्वप्रियायै प्रियतम कुसुमं प्राण तस्मै नमस्ते ॥ २८ ॥
 देहादुत्क्रामितानामधिपति रसतामक्रमाद्वक्रबुद्धिः
 क्रुद्धः क्रोधैकवश्यः क्रिमिरिव मणिमान् दुष्कृती निष्क्रियार्थम् ।
 चक्रे भूचक्रमेत्य क्रकचमिव सतां चेतसः कष्टशास्त्रं
 दुस्तर्कं चक्रपाणेर्गुणगण विरहं जीवतां चाधिकृत्य ॥ २९ ॥
 तद्दुत्प्रेक्षानुसारात्कतिपय कुनरैरादृतोऽन्यैर्विसृष्टो
 ब्रह्माहं निर्गुणोऽहं वितथमिदमिति ह्येषपाशण्डवादः ।
 तद्युक्त्याभास जाल प्रसर विषतरूद्वाहदक्षप्रमाण
 ज्वालामालाधरोऽग्निः पवन विजयते तेऽवतारस्तृतीयः ॥ ३० ॥
 आक्रोशन्तो निराशा भयभर विवशस्वाशयाच्छिन्नदर्पा
 वाशन्तो देशनाशस्विति बत कुधियां नाशमाशादशाऽशु ।
 धावन्तोऽश्लीलशीला वितथ शपथ शापा शिवाः शान्त शौर्याः
 त्वद्व्याख्या सिंहनादे सपदि ददृशिरे मायि गोमायवस्ते ॥ ३१ ॥
 त्रिष्वप्येवावतारेष्वरिभिरपघृणं हिंसितोनिर्विकारः
 सर्वज्ञः सर्वशक्तिः सकलगुणगणापूर्ण रूपप्रगल्भः ।
 स्वच्छः स्वच्छन्द मृत्युः सुखयसि सुजनं देवकिं चित्रमत्र
 त्राता यस्य त्रिधामा जगदुतवशगं किङ्कराः शङ्कराद्याः ॥ ३२ ॥

उद्यन्मन्दस्मित श्रीर्मृदु मधुमधुरालाप पीयूषधारा
 पूरासेकोपशान्ता सुखसुजन मनोलोचना पीयमानं ।
 सन्द्रक्ष्येसुन्दरं सन्दुहदिह महदानन्दं आनन्दतीर्थं
 श्रीमद्वक्त्रेन्दु बिम्बं दुरतनुदुदितं नित्यदाहं कदानु ॥ ३३ ॥
 प्राचीनाचीर्णा पुण्योच्चय चतुरतराचारतश्चारुचित्तान्
 अत्युच्चां रोचयन्तीं श्रुतिचित वचनांश्राव कांश्चोद्यचुञ्चून् ।
 व्याख्यामुत्वात् दुःखां चिरमुचित महाचार्यं चिन्तारतांस्ते
 चित्रां सच्छास्त्रकर्ताश्रयण परिचरां द्वावयास्मांश्चकिञ्चित् ॥ ३४ ॥
 पीठेरत्नोपकपङ्कते रुचिररुचिमणि ज्योतिषा सन्निषण्णम्
 ब्रह्माणं भाविनं त्वां ज्वलति निजपदे वैदिकाद्या हि विद्याः ।
 सेवन्ते मूर्तिमत्यः सुचरितचरितं भाति गन्धर्व गीतं
 प्रत्येकं देवसंसत्स्वपि तव भगवन्नर्तितद्योवधूषु ॥ ३५ ॥
 सानुक्रोषैरजस्रं जनिमृति निरयाद्यूर्मिमालाविलेऽस्मिन्
 संसाराब्धौनिमग्रांशरणमशरणानिच्छतो वीक्ष्यजन्तून् ।
 युष्माभिः प्राथितः सन् जलनिधिशयनः सत्यवत्यां महर्षेः
 व्यक्तश्चिन्मात्र मूर्तिनखलु भगवतः प्राकृतो जातु देहः ॥ ३६ ॥
 अस्तव्यस्तं समस्तश्रुति गतमधमैः रत्नपूगं यथान्धैः
 अर्थं लोकोपकृत्यैः गुणगणनिलयः सूत्रयामास कृत्स्नम् ।
 योऽसौ व्यासाभिधानस्तमहमहरहः भक्तितस्त्वत्प्रसादात्
 सद्यो विद्योपलब्धैर् गुरुतममगुरुं देवदेवं नमामि ॥ ३७ ॥
 आज्ञामन्यैरधार्या शिरसि परिसरद्रश्मि कोटीरकोटौ
 कृष्णस्याक्लिष्ट कर्मादधदनु सराणादर्थितो देवसङ्घैः ।
 भूमावागत्य भूमन्नसुकरमकरोर्ब्रह्मसूत्रस्य भाष्यम्
 दुर्भाष्यं व्यास्यदस्योर्मणिमत उदितं वेदसद्युक्तिभिस्त्वम् ॥ ३८ ॥
 भूत्वाक्षेत्रे विशुद्धे द्विजगणनिलये रौप्यपीठाभिधाने
 तत्रापि ब्रह्मजातिस्त्रिभुवन विशदे मध्यगेहाख्य गेहे ।
 पारिव्राज्याधि राजः पुनरपि बदरीं प्राप्य कृष्णं च नत्वा
 कृत्वा भाष्याणि सम्यक् व्यतनुत च भवान् भरतार्थप्रकाशम् ॥ ३९ ॥
 वन्दे तं त्वां सुपूर्णं प्रमतिमनुदिना सेवितं देववृन्दैः

वन्दे वन्दारुमीशे श्रिय उत नियतं श्रीमदानन्दतीर्थम् ।
 वन्दे मन्दाकिनी सत्सरिदमल जलासेक साधिक्य सङ्गम्
 वन्देऽहं देव भक्त्या भव भय दहनं सज्जनान्मोदयन्तम् ॥ ४० ॥

सुब्रह्मण्याख्य सूरः सुत इति सुभृशं केशवानन्दतीर्थं
 श्रीमत्पादाब्ज भक्तः स्तुतिमकृत हरेर्वायुदेवस्य चास्य ।
 त्वत्पादार्चादरेण ग्रथित पदल सन्मालया त्वेतयाये
 संराध्यामूनमन्ति प्रततमतिगुणा मुक्तिमेते व्रजन्ति ॥ ४१ ॥

इति श्रीत्रिविक्रमपण्डिताचार्य विरचितं
 श्रीहरिवायुस्तुतिः सम्पूर्णम् ।

॥ अथ श्री नखस्तुतिः ॥

पान्त्वस्मान् पुरुहूतवैरि बलवन्मातङ्ग माद्यद्धटा
 कुम्भोच्चाद्रि विपाटनाधिकपटु प्रत्येक वज्रायिताः ।
 श्रीमत्कण्ठीरवास्य प्रतत सुनखरा दारितारातिदूर
 प्रद्धस्तध्वान्त शान्त प्रवितत मनसा भावितानाकिवृन्दैः ॥ १ ॥

लक्ष्मीकान्त समन्ततोऽपिकलयन् नैवेशितुस्ते समम्
 पश्याम्युत्तम वस्तु दूरतरतोपास्तं रसोयोऽष्टमः ।
 यद्रोशोत्कर दक्ष नेत्र कुटिलः प्रान्तोत्थिताग्नि स्फुरत्
 खद्योतोपम विस्फुलिङ्गभसिता ब्रह्मेशशक्रोत्कराः ॥ २ ॥

इति श्रीमदानन्दतीर्थभगवत्पादाचार्यविरचितं
 श्रीनृसिंहनखस्तुतिः सम्पूर्णम् ।

॥ भारतीयमणमुख्यप्राणान्तर्गत श्रीकृष्णार्पणमस्तु ॥

वायुर्भीमो भीमनादो महूजाः सर्वेशां च प्राणिनां प्राणभूतः ।
 अनावृत्तिर्देहिनां देहपाते तस्माद्वायुर्देवदेवो विशिष्टः ॥ ॥
 ज्ञाने विरागे हरिभक्तिभावे धृतिस्थितिप्राणबलेषु योगे ।
 बुद्धौ च नान्यो हनुमत्समानः पुमान् कदाचित् क्वचकश्च नैव ॥ ॥


वातेन कुन्त्यां बलवान् स जातः शूरस्तपस्वी द्विषतां निहन्ता ।
 सत्ये च धर्मे च रतः सदैव पराक्रमे शत्रुभिरप्रधृष्यः ॥ ॥

यो विप्रलम्भविपरीतमतिप्रभूतान् वादान्निरस्त कृतवान्भुवि तत्त्ववादम् ।
 सर्वेश्वरो हरिरिति प्रतिपादयन्तमानन्दतीर्थं मुनिवर्यमहं नमामि ॥ ॥


यस्य त्रीण्युदितानि वेदवचने रूपाणि दिव्यान्यलम् ।
 बट् तद्दर्शनमित्थमेव निहितं देवस्य भर्गो महत् ।
 वायो रामवचोनयं प्रथमकं पृक्षो द्वितीयं वपुः ।
 मध्वो यत्तु तृतीयमेतदमुना ग्रन्थः कृतः केशवे ॥ ॥
 महाव्याकरणाम्भोधि मन्थमानसमन्दरम् ।
 कवयन्तं रामकीर्त्या हनूमन्तमुपास्महे ॥ ॥
 ब्रह्मान्ता गुरवः साक्षादिष्टं दैवं श्रियः पतिः ।
 आचार्याः श्रीमदाचार्याः सन्तु मे जन्म जन्मनि ॥ ॥
 प्रथमो हनुमान्नामा द्वितीयो भीम एव च ।
 पूर्णप्रज्ञ तृतीयस्तु भगवत्कार्यसाधकः ॥ ॥
 मुख्यप्राणाय भीमाय नमो यस्य भुजान्तरम् ।
 नाना वीरसुवर्णानां निकषाश्मायितं बभौ ॥ ॥
 स्वान्तस्थानन्तशैयाय पूर्णज्ञानरसार्णसे ।
 उत्तुङ्गवाक्तरङ्गाय मध्वदुग्धाब्ध्ये नमः ॥ ॥
 येनाहं इह दुर्मागार्त्त उद्धृत्यादि निवेशितः ।
 सम्यक् श्रीवैष्णवे मार्गे पूर्णप्रज्ञं नमामि तम् ॥ ॥
 हनूमानञ्जनासूनुः वायुपुत्रो महाबलः ।
 रामेष्टः फल्गुणसखः पिङ्गाक्षोऽमितविक्रमः ॥ ॥
 उदधिक्रमणश्चैव सीतासन्देशहारकः ।
 लक्ष्मणप्राणदाता च दशग्रीवस्य दर्पहा ॥ ॥
 मारुतिः पाण्डवो भीमो गदापाणिर्वृकोदरः ।
 कौन्तेयः कृष्णदूतश्च भीमसेनो महाबलः ॥ ॥
 जरासन्धान्तको वीरो दुःशासन विनाशनः ।
 पूर्णप्रज्ञो ज्ञानदाता मध्वो ध्वस्त दुरागमः ॥ ॥
 तत्त्वज्ञो वैष्णवाचार्यो व्यासशिष्यो यतीश्वरः ॥ ॥
 शुभतीर्थाभिधानश्च जितामित्रो जितेन्द्रियः ।
 श्रीमदानन्द सन्नान्नामेव द्वादशकं जपेत् ।

लभते वैष्णवीं भक्तिं गुरुभक्ति समन्वितम् ॥ ॥
मनोजवं मारुततुल्यवेगं जितेन्द्रियं बुद्धिमतां वरिष्ठम् ।
वातात्मजं वानरयूथमुख्यं श्रीरामदूतं शिरसा नमामि ॥ ॥
बुद्धिर्बलं यशो धैर्यं निर्भयत्वं अरोगता ।
अजाड्यं वाक्पटुत्वं च हनूमत्स्मरणद्भवेत् ॥ ॥
न माधवसमो देवो न च मध्व समो गुरुः ।
न तद्वाक्यसमं शास्त्रं न च तस्य समः पुमान् ॥ ॥
भीमसेन समो नास्ति सेनयोरुभयोरपि ।
पाण्डित्येच पटुत्वे च शूरत्वे च बलेपि च ॥ ॥
आचार्यः पवनोऽस्माकं आचार्याणी च भारती ।
देवो नारायणः श्रीशः देवी मङ्गल देवता ॥ ॥
इति त्रिविक्रमपण्डिताचार्यविरचिता वायुस्तुतिः समाप्ता ।

Encoded and proofread by H. P. Raghunandan, Shrisha Rao shrao at dvaita.org

——
vAyu stuti, praising hari (trivikrama paNDita)

pdf was typeset on May 28, 2021

——
Please send corrections to sanskrit@cheerful.com

